



سوال

(698) مسجد میں بلند آواز سے ذکر کرنا

جواب

السلام علیکم ورحمۃ اللہ وبرکاتہ

کیا مسجد میں بلند آواز میں ذکر کر سکتے ہیں مہربانی کر کے قرآن و حدیث سے واضح فرمائیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نماز کے بعد پڑھے جانے والے مسنون اذکار کو بلند آواز سے پڑھا جا سکتا ہے، سیدنا ابن عباس فرماتے ہیں:

”کان رفع الصوت بالذکر حين يفرغ الناس من المكتوبة علی عهد النبی صلی اللہ علیہ وسلم“ (البخاری 841)

عهد نبوی میں جب لوگ نماز سے فارغ ہوتے تو ذکر کرتے ہوئے اپنی آواز کو بلند کر لیا کرتے تھے۔

بشرطیکہ کوئی نمازی ڈسٹرب نہ ہو۔ اگر کوئی شخص نماز ادا کر رہا ہو تو آہستہ پڑھنا افضل ہے۔ یہ ذکر انفرادی طور پر ہوگا، اجتماعی طور پر کرنا بدعت ہے۔

نماز کے علاوہ عمومی اذکار اگر سنت سے ثابت ہوں تو آپ چلتے پھرتے انہیں پڑھ سکتے ہیں، لیکن انہیں بھی اجتماعی طور پر پڑھنا، جس طرح دور حاضر کی محافل میں ہوتا ہے، تو یہ بدعت ہے، اس کی کوئی دلیل نہیں ملتی۔

بذا ما عندی واللہ اعلم بالصواب

فتویٰ کیٹیجی

محدث فتویٰ



مجلس البحث الإسلامي
مجلس البحث الإسلامي